

महाराष्ट्र राज्यातील प्राथमिक सहकारी दूध संस्थाना
महाराष्ट्र सहकारी संस्था अधिनियम १९६० चे कलम ७९
अ अन्वये द्यावयाचे निदेश
दुध खरेदी देयकाची अदायगी थेट वैयक्तिक बँक
खात्यावर रोख विरहीत ऑनलाईन पद्धतीने (DBT) अदा
करण्याबाबत...

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: एमएलके २०१७/प्र.क्र.३९ /पदुम ८
मंत्रालय, मुंबई ४०० ०३२
तारीख: १३ जून, २०१७

निदेश

ज्याअर्थी, केंद्र शासनाने नोव्हेंबर २०१६ पासून संपूर्ण देशात रोख विरहीत अर्थव्यवस्थेला चालना देण्यासाठी विविध उपाययोजना केल्या आहेत, त्यापैकी एक म्हणजे दुग्ध उत्पादक शेतकरी वर्गास दुध खरेदी देयकाची अदायगी थेट त्यांचे वैयक्तिक बँक खात्यावर रोख विरहीत ओन लाईन पद्धतीने अदा करण्याबाबत आवश्यक कार्यवाही करण्याकरिता भारत सरकारच्या कृषी मंत्रालयाने दि. २९ नोव्हेंबर २०१६ रोजी च्या ईमेल पत्राद्वारे आयुक्त दुग्धव्यवसाय विकास महाराष्ट्र राज्य यांना सुचना दिल्या होत्या .आणि,

ज्याअर्थी, यासंदर्भात आयुक्त दुग्धव्यवसाय विकास यांनी दि २०१६/१२/१ .रोजी परिपत्रक काढून तात्काळ प्रभावाने दुध बिलाची देयके सर्व दुध उत्पादक शेतकऱ्यांना रोख विरहीत स्वरूपात थेट त्यांचे बँक खात्यात जमा करण्याबाबत प्राथमिक दुग्ध सहकारी संस्थांनी आपली यंत्रणा कार्यान्वित करावी, असे निर्देश प्राथमिक सहकारी दुग्ध संस्थाना दिले होते .आणि ,

ज्याअर्थी ,सर्व जिल्ह्याचे सहायक निबंधक सहकारी संस्था) दुग्ध (यांनी प्राथमिक सहकारी दुग्ध संस्थाना संस्थेचे व सर्व सभासदांचे ऑन लाईन बँक खाते उघडून संस्थेच्या बँक खात्यातून सभासदांचे बँक खात्यावर थेट अदायगी करण्यासाठी व त्याबाबत संस्थास्तरावर सभासद निहाय रेकॉर्ड ठेवण्यासाठी महाराष्ट्र सहकारी संस्था अधिनियम १९६० चे कलम ७९(१) अन्वये सूचना देऊन मोहीम राबविली आहे ..आणि,

ज्याअर्थी ,सदर मोहीम ही ,दुध उत्पादक शेतकरी यांच्या हितास्तव म्हणजे लोकहितास्तव असून सहकारी दुग्ध व्यवसाय आणि अन्य दुग्ध विकास विषयक कार्यक्रम योग्यरीत्या राबविण्याकरीता आवश्यक आहे. आणि ,लोकहितास्तव सदर मोहीम व योजना प्रभावीपणे अमलात येण्यासाठी निदेश देणे आवश्यक आहे . आणि,

ज्याअर्थी ,महाराष्ट्र सहकारी संस्था अधिनियम १९६० चे कलम ७९अ मधील तरतुदीनुसार जी अशी आहे -:

“....राज्य शासनाची खात्री झाली असेल की, लोकहिताच्या दृष्टीने किंवा शासनाने मान्य केलेल्या किंवा हाती घेतलेल्या सहकारी उत्पादनाविषयक किंवा इतर विकासविषयक कार्यक्रमांची योग्य रीतीने अंमलबजावणी सुनिश्चित करण्यासाठी सर्वसाधारणपणे, संस्थेच्या कोणत्याही वर्गास किंवा विशेषतः कोणत्याही संस्थेस किंवा संस्थांना निदेश देणे आवश्यक आहे, तर राज्य शासनास वेळोवेळी त्यांना निदेश

देता येइल आणि सर्व संस्था किंवा यथास्थिती संबंधित संस्था अशा निदेशाचे अनुपालन करण्यास बांधलेल्या राहतील आणि,

त्याअर्थी ,महाराष्ट्र सहकारी संस्था अधिनियम १९६०चे कलम ७९अ नुसार पुढील प्रमाणे निदेश देत आहे:-

राज्यातील ग्रामीण भागातील सर्व प्राथमिक सहकारी दुग्ध संस्थांनी त्यांच्या दुग्ध उत्पादक सभासदाना दुग्ध पुरवठा देयकाची रक्कम थेट त्यांचे बँक खात्यावर रोख तसेच धनादेश विरहीत पद्धतीने ऑन लाईन स्वरूपात जमा करण्यासाठी कार्यपद्धती व यंत्रणा सुरु करावी, याकरिता अशी सेवा पुरवू शकणाऱ्या संबंधित जिल्हा मध्यवर्ती सहकारी बँक/राष्ट्रीयकृत बँका/ केंद्र शासनाने DBT साठी नेमलेल्या खाजगी बँका यांचेशी संपर्क साधून संस्थेचे व सर्व १००% सभासदांची ऑन लाईन सुविधा असणारी बँक खाती उघडून या निदेशाच्या दिनांकापासून २ महिन्यांचे आत अशी कार्यपद्धती सुरु करण्याकरिता बांधलेल्या राहतील, व असे न करणाऱ्या व या निदेशाचे पालन करण्यात कसूर करणाऱ्या प्राथमिक सहकारी दुग्ध संस्थे विरुद्ध उक्त कलमातील तरतुदीनुसार संबंधित जिल्ह्याचे सहायक निबंधक सहकारी संस्था (दुग्ध) हे नियमोचीत कारवाई करतील .

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०६१३१६१४१०४६०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र.व.गुरव)

उप सचिव, महाराष्ट्र शासन

प्रत,

१. मा.मुख्यमंत्री यांचे प्रधान सचिव
२. मा.मंत्री (पदुम) यांचे खाजगी सचिव
३. मा.राज्यमंत्री(पदुम) यांचे खाजगी सचिव
४. सहकार आयुक्त व निबंधक, सहकारी संस्था, महाराष्ट्र राज्य, पुणे
५. आयुक्त, दुग्धव्यवसाय विकास, महाराष्ट्र राज्य, वरली, मुंबई
६. सहनिबंधक, सहकारी संस्था (दुग्ध)/ सर्व विभागीय सहनिबंधक, सहकारी संस्था
७. व्यवस्थापकीय संचालक, महाराष्ट्र राज्य सहकारी दूध महासंघ म., गोरेगाव, मुंबई (सर्व सहकारी दूध संस्था/ संघ यांना त्यांच्यास्तरावरून निदर्शनास आणण्याच्या विनंतीसह..)
८. सर्व प्रादेशिक दुग्धव्यवसाय विकास अधिकारी
९. सर्व जिल्हा दुग्धव्यवसाय विकास अधिकारी
१०. निवडनस्ती.